

## वैयक्तिक लाभाच्या योजना - शेतकऱ्यांसाठी - स्वाभिमान व सबळीकरण योजना

### 7) भूमिहीन दारिद्र्य रेषेखालील आदिवासींचे सबळीकरण व स्वाभिमान योजना

#### ➤ योजनेचे स्वरूप

दारिद्र्य रेषेखालील भूमिहीन कुटुंबांना त्यांचे उत्पन्नाचे स्रोत वाढावे व त्यांच्या राहणीमानात बदल व्हावा, याकरिता त्यांचे मजुरीवर असलेले अवलंबित्व कमी करणेस्तव त्यांना कायम स्वरूपाचे उत्पन्नाचे साधन उपलब्ध होणे आवश्यक आहे. याकरिता या विभागामार्फत दारिद्र्य रेषेखालील आदिवासी भूमिहीन कुटुंबांना उत्पन्नाचे स्रोत उपलब्ध व्हावे, म्हणून त्यांना कसण्याकरिता जमीन उपलब्ध केली जाते. त्यासाठी आदिवासी विकास विभागाच्या शासन निर्णय क्र.भूवाये-2003/प्र.क्र.142/का.9, दि.24 फेब्रुवारी, 2004 नुसार 50% अनुदान व 50% कर्ज या स्वरूपात निधी उपलब्ध करून देण्यात येतो. लाभार्थी कुटुंबाला देण्यात येणारे कर्ज हे बिनव्याजी व 10 वर्षे मुदतीकरिता असेल. तथापि, कर्जफेडीची सुरुवात कर्ज मंजुरीनंतर 2 वर्षांनंतर सुरू करण्यात येईल.

#### ➤ लाभार्थी पात्रता

1. दि.1.1.2000 या दिनांकास भूमिहीन असणारा आदिवासी लाभ घेण्यास पात्र समजण्यात येईल. 2. जिल्हाधिकाऱ्यांच्या नियंत्रणाखालील समितीकडून जमीन खरेदी केली जाईल व तिचे वाटप करून भूमिहीन आदिवासी कुटुंबातील पती-पत्नीच्या नावे केले जाईल. मात्र विधवा व परित्यक्ता स्त्रियांच्या बाबतीत जमीन त्यांच्या नावे केली जाईल. 3. प्रत्येक भूमिहीन कुटुंबाला 4 एकर कोरडवाहू जमीन किंवा 2 एकर ओलिताखालील जमीन उपलब्ध करून दिली जाईल. 4. लाभार्थ्यांना उपलब्ध करून द्यावयाच्या जमिनीकरिता अदा करण्यात येणाऱ्या रकमेपैकी 50% रक्कम बिनव्याजी कर्ज व 50% रक्कम अनुदान या स्वरूपात असेल. यापैकी कर्जाचा भाग हा राष्ट्रीय अनुसूचित जमाती वित्त व विकास महामंडळ, नवी दिल्ली या केंद्र शासनांतर्गत कार्य करणाऱ्या संस्थेकडून उपलब्ध करून घेण्यात येईल. 5. लाभार्थ्यांचे किमान वय 25 वर्षे व कमाल वय 60 वर्षे इतके राहिल. 6. निवडण्यात येणारा लाभार्थी हा दारिद्र्य रेषेखालील भूमिहीन शेतमजूर असावा. 7. या योजनेकरिता निवडावयाच्या लाभार्थ्यांमध्ये खालील घटकांना प्राधान्य देण्यात यावे अ) आदिम जमाती (कातकरी, कोलाम व माडिया) ब) परित्यक्ता स्त्रिया क) विधवा स्त्रिया 8. महसूल व वन विभागाने गायरान व अतिरिक्त जमिनीचे वाटप केले आहे त्या कुटुंबांना लाभ मिळणार नाही. 9. ज्या आदिवासी व्यक्तीच्या विरुद्ध जमिनीच्या अतिक्रमणाबाबतची प्रकरणे अतिक्रमण अधिनियमांतर्गत महसूल अधिकाऱ्यांकडे प्रलंबित आहेत त्यांना या योजनेचा लाभ घेता येणार नाही.

#### ➤ आवश्यक कागदपत्रे

• अर्जदाराचे नजिकच्या काळातील दोन पासपोर्टसाईज फोटो • दारिद्र्यरेषेखालील प्रमाणपत्र • रहिवासी प्रमाणपत्र • जातीचे प्रमाणपत्र • भूमिहीन असल्याबाबतचा दाखला • शाळा सोडल्याचा दाखला/वयाचा दाखला

➤ **ललभलरुी अरु (नडुनल)**

[https://www.atcnagpur.com/adivasi\\_vikas\\_pdf/AV39.pdf](https://www.atcnagpur.com/adivasi_vikas_pdf/AV39.pdf)



AV39.pdf

➤ **संपरुकरुते डतुते**

संबंधित डुरकलुड अधलकलरी, ँकलतुडलक आदलवलसी वलकलस डुरकलुड

---